

السلام علیکم ورحمہ اللہ وبرکاتہ

ہمارے ہاں ایک مولانا ہیں، جن سے میں نے نماز کے تشہد میں دُرود پڑھنے کے متعلق پوچھا تو انہوں نے فرمایا کہ پہلے اور دوسرے تشہد میں یعنی دونوں تشہد میں دُرود پڑھنا لازمی ہے۔ اور اس کا حوالہ انہوں نے نسائی جلد اول کے باب نورکعات و ترکیبے پڑھنے میں وہاں سے دکھلایا۔ میں نے عملاً ایسا کرنا شروع کر دیا، مگر چند ایام کے بعد دوسرے مولانا نے فرمایا کہ پہلے تشہد میں تو دُرود نہیں پڑھنا چاہیے، دلیل کے مطالبے پر انہوں نے مسند احمد کا حوالہ دیا اور وہ حدیث والا صفحہ فوٹو کاپی مجھے دے دیا۔ اب مجھے نہیں علم کہ وہ حدیث صحیح ہے یا ضعیف۔ اس حدیث میں عبد اللہ بن مسعود رضی اللہ عنہ نے تشہد کو بیان کیا ہے۔

آپ برائے مہربانی فرما کر بتائیں کہ آیا یہ حدیث درست ہے یا صحیح ہے، یا پھر ضعیف ہے اور اس مسئلہ کا صحیح حل لکھ کر جلد از جلد روانہ کریں۔ میں مسند احمد کا عبد اللہ بن مسعود رضی اللہ عنہ والی حدیث کی فوٹو کاپی والا صفحہ بھی آپ کو بھیج رہا ہوں۔ آپ اس کی صحت کے متعلق بھی ضرور تحریر فرمائیں۔

عن عبد اللہ بن مسعود، قال: عَلَّمَنِي رَسُولُ اللَّهِ ﷺ التَّحْدِيثَ فِي وَسْطِ الصَّلَاةِ وَفِي آخِرِهَا - فَكُنَّا نَحْفَظُ عَنْ عَبْدِ اللَّهِ بْنِ أُمِّ رَاسٍ أَنَّ رَسُولَ اللَّهِ ﷺ عَلَّمَهُ إِيَّاهُ، قَالَ: فَكَانَ يَقُولُ إِذَا بَلَغَ فِي وَسْطِ الصَّلَاةِ وَفِي آخِرِهَا عَلَى وَرِكَةِ الْمُسْنَرِيِّ: "الْحَيِّثُ لِلَّهِ وَالصَّلَاةُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ، وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ" قَالَ: ثُمَّ إِنْ كَانَ فِي وَسْطِ الصَّلَاةِ فَخُصَّ، حِينَ يَفْرُغُ مِنْ تَحْدِيدِهِ، وَإِنْ كَانَ فِي آخِرِهَا، دَعَا بَعْدَ تَحْدِيدِهِ بِمَا شَاءَ اللَّهُ أَنْ يَدْعُو، ثُمَّ يُسَلِّمُ

[صحیح، وحدّ الاسناد حسن من أجل ابن اسحاق وهو موقد صرح بالتحديث، فانفتحت شعبة تيسره، وباقي رجاله ثقات رجال الشيخين - يعقوب: حواصن ابراهيم بن سعد بن ابراهيم بن عبد الرحمن بن عوف وآخر ج ابن خزيمة (٤٠٢) و (٤٠٨) والطحاوي في شرح معاني الآثار: ١ ٢٦٢ من طريق ابن اسحاق، بهذا الاسناد وقد سلفت برقم (٣٦٢) من طريق الأعمش، عن شقيق، عن ابن مسعود]

الجواب بعون الوهاب بشرط صحة السؤال

و علیکم السلام ورحمہ اللہ وبرکاتہ!

الحمد لله، والصلاة والسلام على رسول الله، أما بعد!

آپ نے مسند امام احمد رحمہ اللہ تعالیٰ کے حوالہ سے عبد اللہ بن مسعود رضی اللہ عنہ والی حدیث کی فوٹو کاپی ارسال فرمائی۔ تو اس میں یہ الفاظ آئے ہیں:

«فَكُنَّا نَحْفَظُ عَنْ عَبْدِ اللَّهِ بْنِ أُمِّ رَاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَّمَهُ إِيَّاهُ»

اہل علم جانتے ہیں کہ یہ اسود بن یزید نضی رحمہ اللہ کا کلام ہے، اس کے بعد الفاظ ہیں:

((قَالَ: فَكَانَ يَقُولُ إِذَا بَلَغَ))

تو اس عبارت میں کان، یقول اور جلس والی ضمیریں اگر عبد اللہ بن مسعود رضی اللہ عنہ کی طرف لوائی جائیں تو سند متصل بنے گی، روایت صحیح ہوگی، مگر موقوف ہونے کی بناء پر دین میں حجت و دلیل نہیں بن سکتی۔ اور اگر یہ ضمیریں رسول اللہ صلی اللہ علیہ وسلم کی طرف لوائی جائیں تو روایت مرفوع ہوگی، مگر اسود بن یزید نضی تاہی رحمہ اللہ کے رسول اللہ صلی اللہ علیہ وسلم سے بیان کرنے کی بناء پر مرسل ہوگی اور مرسل روایت صحیح قول کے مطابق حجت نہیں ہوتی، ضعیف و کمزور ہوتی ہے۔ تو دونوں صورتوں میں یہ روایت درمیانے قندے میں دُرود نہ پڑھنے کی دلیل نہیں بنتی۔

صحیح ابن خزيمة کی بطریق عبد الاعلیٰ اسی روایت سے پتہ چلتا ہے کہ مندرج بالا دو تفسیروں میں سے پہلی تفسیر درست ہے اور یہ روایت موقوف ہے۔ چنانچہ صحیح ابن خزيمة کی بطریق عبد الاعلیٰ روایت کے الفاظ ہیں:

((عَنْ أَبِيهِ أَنَّ عَبْدَ اللَّهِ بْنَ مَسْعُودٍ أَنَّ رَسُولَ اللَّهِ ﷺ عَلَّمَهُ التَّحْدِيثَ فِي الصَّلَاةِ قَالَ: لَنَا نَحْفَظُ عَنْ عَبْدِ اللَّهِ بْنِ مَسْعُودٍ كَمَا نَحْفَظُ حُرُوفَ الْقُرْآنِ الْوَاقِفَ وَالْإِلَافَ، فَإِذَا بَلَغَ عَلَى وَرِكَةِ الْمُسْنَرِيِّ قَالَ: الْحَيِّثُ لِلَّهِ)) [١ ٣٢٨ ٤٠٢]

پھر اس روایت کو درمیانے قندے میں دُرود نہ پڑھنے کی دلیل بنایا جائے، تو یہ آخری قندے میں دُرود نہ پڑھنے کی بھی دلیل بنے گی، کیونکہ اس کے آخر میں یہ عبارت بھی موجود ہے:

((وَإِنْ كَانَ فِي آخِرِهَا دَعَا بَعْدَ تَحْدِيدِهِ بِمَا شَاءَ اللَّهُ أَنْ يَدْعُو ثُمَّ يُسَلِّمُ)) واللہ اعلم

احادیث میں دُرود کی بڑی فضیلت وارد ہے۔ نماز میں اس کا پڑھنا واجب ہے یا سنت؟ ہمسور علمائے کرام اسے سنت سمجھتے ہیں۔ اور امام شافعی اور بہت سے علماء واجب۔ ان کے نزدیک پہلے تشہد میں بھی دُرود پڑھنے کی وہی حیثیت ہے، جو آخری تشہد میں پڑھنے کی ہے۔ تاہم اس سے یہ واضح ہے کہ پہلے تشہد میں دُرود پڑھنا یقیناً مستحب عمل ہے۔ اس کے لیے مختصر دلائل ملاحظہ فرمائیں۔ ایک دلیل یہ ہے کہ مسند احمد میں صحیح سند سے مروی ہے کہ ایک شخص نے نبی صلی اللہ علیہ وسلم سے سوال کیا یا رسول اللہ صلی اللہ علیہ وسلم! آپ پر سلام کس طرح پڑھنا ہے؟ تو ہم نے جان لیا کہ ہم تشہد میں ((السَّلَامُ عَلَيْكَ)) پڑھتے ہیں۔ لیکن جب ہم نماز میں ہوں تو آپ پر دُرود کس طرح پڑھیں؟ تو آپ صلی اللہ علیہ وسلم نے درود ابراہیمی کی تلقین فرمائی۔ [الفتح الربانی، ج: ٣، ص: ٢٠٠] مسند احمد کے علاوہ یہ روایت صحیح ابن حبان، سنن کبریٰ، بیہقی، مستدرک حاکم، ابن خزيمة میں بھی ہے۔ اس میں صراحت ہے کہ جس طرح سلام نماز میں پڑھا جاتا ہے۔ یعنی تشہد میں اسی طرح یہ سوال بھی نماز کے اندر دُرود پڑھنے سے متعلق تھا؛ نبی صلی اللہ علیہ وسلم نے درود ابراہیمی پڑھنے کا حکم فرمایا۔ جس سے معلوم ہوا کہ نماز میں سلام کے ساتھ دُرود بھی پڑھنا چاہیے۔ اور اس کا مقام تشہد ہے۔ اور حدیث میں یہ عام ہے، اسے پہلے یا دوسرے تشہد کے ساتھ خاص نہیں کیا گیا ہے۔ جس سے یہ استدلال کرنا صحیح ہے کہ (پہلے اور دوسرے) دونوں تشہد میں جہاں

سلام پڑھا جاتا ہے۔ وہاں درود بھی پڑھا جائے۔ اور جن روایات میں تشہد اول کا بغیر درود کے ذکر ہے، انہیں سورۃ احزاب کی آیت: صَلُّوا عَلَیْہِ وَسَلِّمُوا کے نزول سے پہلے محمول کیا جائے گا۔ لیکن اس آیت کے نزول یعنی ۵ ہجری کے بعد جب نبی صلی اللہ علیہ وسلم نے صحابہ کے استفسار پر درود کے الفاظ بھی بیان فرما دیئے تو اب نماز میں سلام کے ساتھ صلوٰۃ (درود شریف) کا پڑھنا بھی ضروری ہو گیا۔ چاہے وہ پہلا تشہد ہو یا دوسرا۔ اس کی ایک اور دلیل یہ ہے کہ حضرت عائشہ رضی اللہ عنہا نے بیان فرمایا کہ نبی صلی اللہ علیہ وسلم (بعض دفعہ) رات کو ۹ رکعات ادا فرماتے، آٹھویں رکعت میں تشہد پڑھتے تو اس میں اپنے رب سے دعا کرتے اور اس کے پختہ پر درود پڑھتے، پھر سلام پھیر دیتے۔ (السنن الکبریٰ، للبیہقی، ج: ۲، ص: ۴۰۳، طبع جدید سنن نسائی مع التعلیقات السلفیہ، کتاب قیام اللیل، ج: ۱، ص: ۲۰۲، مزید ملاحظہ ہو: صفحہ صلوٰۃ النبی ﷺ للالبانی، ص: ۱۳۵)

اس میں بالکل صراحت ہے کہ نبی صلی اللہ علیہ وسلم نے اپنی رات کی نماز میں پہلے اور آخری دونوں تشہد میں درود پڑھا ہے۔ یہ اگرچہ نقلی نماز کا واقعہ ہے۔ لیکن مذکورہ عمومی دلائل کی آپ کے اس عمل سے تائید ہوجاتی ہے۔ اس لیے اسے صرف نقلی نماز تک محدود کر دینا صحیح نہیں ہوگا۔ (تفسیر احسن البیان، سورۃ الاحزاب 56 کا حاشیہ) اگر کوئی شخص تشہد کے بعد دعا کرنا چاہے تو بھی جائز ہے۔ نبی صلی اللہ علیہ وسلم نے فرمایا: ”جب تم دو رکعت پر بیٹھو تو التیات کے بعد جو دعا زیادہ پسند ہو وہ کرو۔“ (سنن نسائی: 1163) اور دعا سے پہلے درود پڑھنا چاہیے۔ رسول اللہ صلی اللہ علیہ وسلم نے سنا ایک آدمی نماز میں دعا کر رہا تھا۔ آپ صلی اللہ علیہ وسلم نے فرمایا: ”اس نے جلدی کی نماز میں پہلے اللہ کی تعریف کرو، پھر نبی صلی اللہ علیہ وسلم پر درود بھیجو، پھر دعا کرو۔“ (البداء والوبر بالوتر باب الدعاء حدیث: ۱۳۸۱ اسے حاکم اور ذہبی نے صحیح کہا ہے۔)

لہذا درمیانی تشہد میں تشہد کے بعد درود اور دعا بھی کی جاسکتی ہے۔ [نماز نبویؐ ۱۹۲، ۱۹۳، ڈاکٹر سید شفیق الرحمن حفظہ اللہ] صحابہ کرام رضی اللہ عنہم نے دریافت کیا کہ یا رسول اللہ صلی اللہ علیہ وسلم ہم لوگوں نے... تشہد میں... آپ صلی اللہ علیہ وسلم پر سلام بھیجنے کا طریقہ تو جان لیا، مگر آپ صلی اللہ علیہ وسلم یہ بتائیں کہ ہم آپ صلی اللہ علیہ وسلم پر درود کس طرح بھیجیں؟ تو آپ صلی اللہ علیہ وسلم نے پہلے یا دوسرے تشہد کی قید کے بغیر ارشاد فرمایا کہ تم لوگ ”اللّٰهُمَّ صَلِّ عَلٰی مُحَمَّدٍ...“ [حدیث] کہا کرو۔ پس اس حدیث میں پہلے تشہد میں بھی آپ صلی اللہ علیہ وسلم پر درود پڑھنے مشروعیت پر دلیل موجود ہے، امام شافعی رحمہ اللہ کا یہی مذہب ہے، انہوں نے کتاب الام میں اس کی صراحت کی ہے۔ اور امام نووی رحمہ اللہ نے مجموعہ (۳ ۲۶۰) میں لکھا ہے کہ شافعیہ کے یہاں یہی صحیح ہے۔ اور روضہ (۱ ۲۶۳) میں اسی کو اظہر قرار دیا ہے، اور ابن رجب نے طبقات

الحنابلہ (۱ ۲۸۰) میں اسے وزیر ابن میرہ ضحلی کا مذہب مختار بتایا ہے، اور ابن رجب نے خود بھی اس سے اپنی رضا کا اظہار کیا ہے۔ تشہد میں نبی صلی اللہ علیہ وسلم پر درود پڑھنے کے بارے میں بہت سی حدیثیں آئی ہیں، مگر ان میں سے کسی ایک حدیث میں بھی درود کے دوسرے تشہد کے ساتھ خاص ہونے کا ذکر نہیں، بلکہ ساری حدیثیں عام ہیں۔ جو دونوں تشہد کو شامل ہیں۔ پہلے تشہد میں درود پڑھنے سے رکھنے والوں کے پاس کوئی ایسی صحیح دلیل نہیں ہے۔ جو حجت بن سکے، اسی طرح جو لوگ تشہد اول میں نبی صلی اللہ علیہ وسلم پر درود پڑھتے وقت ”اللّٰهُمَّ صَلِّ عَلٰی مُحَمَّدٍ“ سے زیادہ کچھ کہنا مکروہ سمجھتے ہیں ان کے پاس بھی سنت رسول صلی اللہ علیہ وسلم سے کوئی دلیل نہیں، بلکہ ہم تو کہتے ہیں کہ جس نے صرف ”اللّٰهُمَّ صَلِّ عَلٰی مُحَمَّدٍ“ کہنے پر اکتفا کیا اس نے نبی صلی اللہ علیہ وسلم کے فرمان سائق ((قُولُوا: اللّٰهُمَّ صَلِّ عَلٰی مُحَمَّدٍ وَعَلٰی آلِ مُحَمَّدٍ... الخ)) کی بجا آوری نہیں کی۔ (صفحہ صلوٰۃ النبی اردو محمد ناصر الدین البانی: ص: 229)

فتاویٰ علمائے حدیث

کتاب الصلاة جلد 1

محدث فتویٰ